

# پیسٹ سکاؤٹنگ سپرے سے متعلق ضروری ہدایات

کیاس کی پیسٹ سکاؤٹنگ اور معاشی حد  
سپرے کرتے وقت احتیاطی تدابیر  
گندم کی جڑی بوٹیاں اور انسداد  
آم کے نقصان دہ کیڑے، بیماریاں اور تدارک

ڈاکٹر اعجاز پرویز

ڈائریکٹر

پیسٹ وارننگ اینڈ کوالٹی کنٹرول

آف فوڈ سائینس پنجاب ملتان

ڈائریکٹوریٹ آف پیسٹ وارننگ اینڈ کوالٹی کنٹرول آف پیسٹ سائینس پنجاب ملتان

بِسْمِ اللّٰهِ الرَّحْمٰنِ الرَّحِیْمِ

## پیش لفظ

کپاس کی فصل ہماری ملکی معیشت کی جان ہے۔ اس فصل سے بے شمار لوگوں کا روزگار وابستہ ہے۔ کپاس تن دھانپنے کے لیے کپڑے کے علاوہ خوردنی تیل اور زرمبادلہ حاصل کرنے میں خاصی اہمیت کی حامل ہے۔ کپاس کی پیداوار کا انحصار اچھی قسم کے بیج، بروقت بوائی، طریقہ کاشت، کھاد اور پانی کا مناسب استعمال، کیڑوں کے مربوط طریقہ انسداد، جڑی بوٹیوں کی تلفی اور دیگر زرعی عوامل پر ہے۔ اس طرح ربیع کی فصلات میں گندم اہم فصل ہے۔ جو نہ صرف ہماری غذائی ضروریات پوری کرتی ہے بلکہ اب ہم گندم برآمد بھی کرنے لگے ہیں۔ گندم کی پیداوار پر اثر کرنے والے عناصر میں جڑی بوٹیاں بہت اہم ہیں جو کہ ۱۳ تا ۲۲ فی صد تک پیداوار کو کم کر دیتی ہیں۔ ان جڑی بوٹیوں کی بروقت تلفی سے پیداوار میں خاطر خواہ اضافہ یقینی ہے۔

آم بھی پاکستان کا اہم پھل ہے۔ یہ پھل خاصی غذائی اہمیت کا حامل ہے۔ ملکی زرمبادلہ حاصل کرنے میں آم کا پھل بھی شامل ہے۔ آم کا پودا اور پھل مختلف کیڑوں اور بیماریوں کے حملہ کا شکار ہو کر پیداوار میں کمی کا سبب بنتا ہے۔ چنانچہ کیڑوں اور بیماریوں کی روک تھام اور جڑی بوٹیوں کی بروقت تلفی پیداوار میں اضافہ کی ضامن ہے۔ کاشتکاران حضرات کو چاہیے کہ اپنی فصلات، باغات اور سبزیات پر کیڑوں، مکوڑوں اور بیماریوں کی روک تھام کے لئے محکمہ زراعت شعبہ پیسٹ وائرنگ یا شعبہ توسیع کے ماہرین اور فیلڈ عملہ کے مشوروں سے مناسب زہروں کا استعمال کریں۔ نیز کیڑوں کے انسداد کے زرعی، حیاتیاتی اور قانونی طریقوں کو مد نظر رکھتے ہوئے مناسب اقدامات کریں تاکہ پیداوار میں خاطر خواہ اضافہ کر کے اپنی اور ملکی ضروریات کو پورا کر کے ملک پاکستان کو خوشحال بنایا جائے۔

ڈاکٹر اعجاز پرویز

ڈائریکٹر

پیسٹ وائرنگ اینڈ کوائٹی کنٹرول

آف پیسٹی سائینڈ ز پنجاب ملتان

DIRECTORATE OF PEST WARNING & QUALITY

CONTROL OF PESTICIDES PUNJAB, MULTAN

ڈائریکٹوریٹ آف پیسٹ وارننگ اینڈ کوالٹی کنٹرول آف پیسٹیسائیڈز، پنجاب ملتان

انراض و مقاصد (AIMS & OBJECTIVES)

۱۔ پیسٹ سکاؤٹنگ (PEST SCOUTING)

- نقد آو فصلات مثلاً کپاس، دھان، گندم اور چنے کی پیسٹ سکاؤٹنگ کی مہمات چلانا اور ضرر رساں کیڑوں، بیماریوں اور جڑی بوٹیوں کی ہفتہ وار مشاہداتی سروے جاری و نشر کرنا
- دیگر فصلات مثلاً گنا، کئی، روغنندار اجناس، سبزیات اور باغات کے ضرر رساں کیڑوں اور بیماریوں کا سروے کرنا اور ان کے متعلق ہفتہ یا پندرہ روزہ پیشین گوئی رپورٹیں بمعہ سفارشات کسانوں کی رہنمائی کے لیے جاری کرنا

۲۔ تربیت عملہ توسیع و کاشتکاران (TRAININGS)

- فصلاات، سبزیات، باغات کے ضرر رساں کیڑوں، بیماریوں کی شناخت، نقصانات اور تدارک کے لیے ضلع اور تحصیل و مرکزی سطح پر عملہ توسیع، کاشتکاران کو تربیت دینا۔
- ڈیلر حضرات برائے فروخت زرعی ادویات کو فصلات، سبزیات اور باغات کے کیڑوں، بیماریوں اور جڑی بوٹیوں کی شناخت، نقصانات اور تدارک کے علاوہ زرعی ادویات کی گروپ بندی، سمورتی، استعمال، خصوصیات، حفاظتی تدابیر اور پلانٹ پروٹیکشن مشینری بارے تربیت دینا۔
- کاشتکاران کو مفید کیڑوں کی پہچان، موجودگی اور حفاظت کے علاوہ محفوظ زرعی ادویات بارے ضروری معلومات اور تربیت دینا تاکہ مفید کیڑوں کی تعداد کم سے کم متاثر ہو سکے اور ماحول میں کم سے کم آلودگی

ہو۔

### ۳۔ زہروں کا کوالٹی کنٹرول: (QUALITY CONTROL OF PESTICIDES)

کاشتکاران کو خالص زہروں کی فراہمی کو یقینی بنانے کے لیے ڈیلر حضرات زرعی ادویات، تیار کنندگان، تقسیم کنندگان کے سٹورز اور تیار کرنے والے یونٹوں کی جانچ پڑتال۔

### ۴۔ تحقیق (RESEARCH)

- ۱۔ فصلات، سبزیات اور باغات پر حملہ آور کیڑوں اور بیماریوں کے نقصان کی معاشی حد کا تعین کرنا۔
- ۲۔ پیسٹ کاؤٹنگ کے مختلف طریقوں پر تحقیق۔
- ۳۔ مختلف نئی زہروں کے کیڑوں، بیماریوں کے خلاف انسدادی قوت کے تجربات کرنا اور تجربہ کی روشنی میں سفارشات پیش کرنا۔
- ۴۔ اہم فصلات کے مربوط انسداد کے طریقہ کے مطابق کاشتکاران کو ضروری سفارشات دینا۔
- ۵۔ ضرر رساں حشرات اور بیماریوں کے تکرار کے ذرائع پر تحقیق اور متعلقہ سفارشات پیش کرنا۔
- ۶۔ علاقہ میں اہم کیڑوں کے میزبان پودوں کا سروے اور اس سے متعلقہ سفارشات۔
- ۷۔ ضرر رساں کیڑوں کی افزائش اور تعداد کے تعین کے لیے جنسی، روشنی کے پسند لگانا۔
- ۸۔ مفید کیڑوں کی فصلات کی آباد کاری کا سروے اور مختلف زہروں کے اثرات کا جائزہ۔

### ۵۔ رہنمائی (PLANT PROTECTION GUIDANCE)

- ۱۔ علاقہ میں مختلف حشرات اور بیماریوں کے سروے کو مد نظر رکھتے ہوئے متعلقہ ادارہ کو فوری سفارشات برائے انسداد کاروائی پیش کرنا۔
- ۲۔ شعبہ توسیع کو کیڑوں اور بیماریوں کے تدارک کے لیے فوری آگاہی تاکہ موثر اور یقینی عملدرآمد میسر آئے۔
- ۳۔ علاقہ کے مسائل کی روشنی میں حکومت کو زرعی ادویات سے متعلق قوانین کے لیے سفارشات پیش کرنا۔
- ۴۔ زیادہ نقصان والے علاقوں (فصلات، سبزیات، باغات میں) کی اطلاع کے لیے ریڈیو اور ٹیلی ویژن پر نشریات



تحفظ نباتات کے متعلق اہم امور پر وقتاً فوقتاً ریڈیو اور ٹیلی ویژن پر معلومات فراہم کرنا۔  
اخبارات، پندرہ روزہ زراعت نامہ، دیگر تحریری ذرائع وغیرہ کے ذریعے کاشتکاران تک  
تحفظ نباتات کے بارے میں معلومات و سفارشات بہم پہنچانا۔  
میلہ جات اور نمائش کے موقعوں پر کسان بھائیوں کے لیے زرعی معلومات فراہم کرنا۔

## پیسٹ سرکاوٹنگ (PEST SCOUTING)

تعریف: (DEFINITION)

کسی خاص قطعہ فصل (Management unit field) میں ایک مقررہ وقت پر نقصان رساں عوامل (کیڑا، بیماری، جڑی بوٹی وغیرہ) کی تعداد اور ان سے ہونے والے نقصان کا اندازہ لگانا۔

ضرورت:

نقصان رساں عوامل کے موثر تدارک کے لیے مناسب ترین وقت معلوم کرنا۔

پیسٹ سروے: (PEST SURVEY)

ایک وسیع علاقہ میں نقصان رساں عوامل کی اوسط تعداد اور ان کے نقصان کا اندازہ کرنا۔ سروے کا عمل تمام سال جاری رہتا ہے اس طرح ان علاقوں کی نشاندہی ہو جاتی ہے جہاں پر آئندہ حملہ ہونے کا خدشہ ہوتا ہے۔ مزید یہ کہ ان عوامل کا دوران حیات معلوم کیا جاتا ہے۔

پیسٹ سرکاوٹنگ کے فوائد: (IMPORTANCE)

- ۱۔ ضرر رساں عوامل کی پیشین گوئی۔
- ۲۔ ضرر رساں عوامل سے متاثرہ حصوں کی نشاندہی۔
- ۳۔ کیڑوں کے دوران زندگی میں کمزور اور حساس پہلوؤں کی نشاندہی۔
- ۴۔ ضرر رساں کیڑوں کے انسداد کے لیے لائحہ عمل۔
- ۵۔ کیڑوں کے خلاف سپرے کے لیے صحیح زہر اور وقت کا انتخاب۔
- ۶۔ صرف متاثرہ حصوں کی زہر پاشی۔
- ۷۔ مفید کیڑوں کو بڑھنے، پھولنے کا موقع۔
- ۸۔ اندھا دھند سپرے سے بچاؤ، سپرے کی تعداد خرچ اور وقت میں بچت۔

## پیسٹ سکاؤٹنگ کے مقاصد:

- ۱۔ کیڑے کار-تجان۔ (PEST TREND)
  - ۲۔ نقصان پہنچانے کی حد (LEVEL OF DAMAGE)
  - ۳۔ فصل کی حالت اور بڑھوتری کی رفتار (CROP CONDITION AND DEVELOPMENT)
- فصل کے سارے عرصے کے دوران مندرجہ بالا معلومات بہم پہنچانا جن کا پہلا اور آخری مقصد پیداوار میں اضافہ کرنا اور زرعی ادویات کا بے مقصد اور اندھا دھند سپرے روکنا ہے۔

## پیسٹ سکاؤٹنگ کے لیے ہدایات

- ۱۔ فصل کا ہر ہفتے باقاعدگی سے معائنہ کیا جائے۔
- ۲۔ فصل کی ابتدا ہی سے پیسٹ سکاؤٹنگ کی جائے۔
- ۳۔ پیسٹ سکاؤٹنگ کے لیے صبح اور شام کا وقت نہایت موزوں ہے۔
- ۴۔ پیسٹ سکاؤٹنگ ایک ایکڑ سے کم یا زیادہ رقبہ پر کی جاسکتی ہے لیکن ۲۵ ایکڑ کے رقبہ کے لیے ۱۵ ایکڑ کو بیانہ تصور کیا جاتا ہے۔
- ۵۔ فصلوں کی ہر قسم کی علیحدہ علیحدہ پیسٹ سکاؤٹنگ کرنا ضروری ہوتا ہے۔

## نقصان کی معاشی حد کیا ہے؟ (Economic Threshold Level (ETL))

کسی بھی کیڑے کے نقصان کی معاشی حد اس کیڑے کی اس سطح نقصان کو ظاہر کرتی ہے جب ان کے خلاف زہر پاشی لازمی ہو جاتی ہے یعنی نقصان کی اس حد تک زہر پاشی کی قیمت کیڑے سے پہنچنے والے نقصان سے کم یا برابر ہو اس وقت زہر پاشی نہ کرنے کی صورت میں حملہ زیادہ بڑھ جائے گا۔ کسی ایک کیڑے یا زیادہ کیڑوں کی حد حتمی نہ ہوگی بلکہ اس کا انحصار کئی عوامل پر ہوتا ہے مثلاً فصل کا قدر۔ اسکی بڑھوتری۔ کیڑوں کے حملہ کی خاصیت، یا شدت حالت اور مقدار پر ہوتا ہے۔



## سپرے سے بہتر نتائج حاصل کرنے کے بنیادی اصول

- ۱- صحیح کام کرتا ہوا سپریز استعمال کریں۔ سپریز ایک سے زیادہ رکھیں تاکہ ایک خراب ہونے پر دوسرا استعمال کیا جاسکے۔
  - ۲- سب سے پہلے تینکی کو صاف پانی سے آدھا بھر کر اس میں زہر کی مطلوبہ مقدار ڈالیں، پھر اس کو پورا بھر دیں اور سپرے کریں۔ مشین میں نہ تو پہلے زہر ڈالیں اور نہ سب سے آخر میں۔ اس طرح محلول صحیح تیار نہیں ہوگا۔
  - ۳- ہوا کی مخالف سمت میں سپرے نہ کریں۔
  - ۴- سپرے ٹھنڈے وقت یعنی صبح ۹ بجے تک اور شام ۴ بجے کے بعد کریں۔
  - ۵- سپرے کرتے وقت پودوں سے بوم کی اونچائی ڈیڑھ فٹ رکھیں تاکہ زہر کی پھوار پودوں کے ہر حصے پر پہنچ سکے۔
  - ۶- محلول پودوں پر زیادہ گرنے سے فصل کا نقصان ہو سکتا ہے اور کم گرنے سے کیڑے مکوڑوں کا موثر کنٹرول نہیں ہوتا۔
  - ۷- نوزل چیک کریں کہ ان کے سوراخ بند یا زیادہ کھلے تو نہیں۔ خراب نوزل فوراً تبدیل کر لیں۔
  - ۸- کیڑے مارزہریں سپرے کرنے کے لیے ہالوکون نوزل استعمال کریں۔
- ### سپرے کرتے وقت احتیاطی تدابیر
- ۱- خالی پیٹ سپرے نہ کیا جائے کیونکہ زہر کا اثر اس حالت میں جلدی ہوتا ہے۔
  - ۲- زخمی آدمی سے ہرگز سپرے نہ کروائیں۔
  - ۳- ایک کارکن مسلسل ایک گھنٹہ سے زیادہ سپرے کا کام نہ کرے۔
  - ۴- سپرے کرتے وقت عینک، ماسک، دستانے، کوٹ اور پاؤں میں ریز کے بوٹ پہنیں۔
  - ۵- سپرے کے دوران سانس کے ذریعے زہر کو جسم میں داخل نہ ہونے دیں۔
  - ۶- اگر زہر جلد پر گر جائے تو فوراً دھو لیں۔



- ۷۔ آنکھوں میں زہر پڑنے کی صورت میں ۱۵ منٹ تک پانی سے آنکھیں دھوئیں۔
- ۸۔ زہر کا اثر ہو جانے کی صورت میں فوراً ڈاکٹر سے رجوع کریں۔
- ۹۔ سپرے کے فوراً بعد ہاتھ، منہ، صابن اور پانی سے اچھی طرح دھولیں بلکہ بہتر ہے کہ نہالیں۔
- ۱۰۔ سپرے مشین میں بچی کھچی زہر کو نالاب، نہر، کنویں یا پانی کے کھال میں ہرگز نہ گرائیں بلکہ کھیت میں چھوٹا سا گڑھا نکال کر زمین میں اندیل دیں اور اوپر مٹی ڈال دیں۔
- ۱۱۔ زہر پاشی کے بعد دستانوں، کوٹ اور مشینوں کو دھو کر صاف کر دیں۔
- ۱۲۔ زہر پاشی کے بعد مرغیوں اور جانوروں کو دس دن تک فصل کے نزدیک نہ آنے دیں۔
- ۱۳۔ سپرے کئے ہوئے کھیت میں فوری طور پر داخل نہ ہوں اور نہ بچوں اور مویشیوں کو اس میں داخل ہونے دیں۔ سپرے کئے ہوئے کھیت سے کم از کم ۱۵ دن تک چارہ نہ کھلائیں اور نہ سبزی وغیرہ توڑ کر بازار لے جائیں۔

## کپاس کے نقصان دہ کیڑوں کی پہچان اور نوعیت

(Sucking Pests)

### رس چوسنے والے کیڑے

- ۱۔ تھرپس (Thrips)
- ۲۔ سفید مکھی (Whitefly)
- ۳۔ چست تیلہ (Jassid)
- ۴۔ ست تیلہ (Aphid)
- ۵۔ جوئیں (Mites)

### کپاس کے ٹینڈوں کی سنڈیاں (Bollworms)

- ۱۔ چستبری سنڈی (Spotted Bollworm)
- ۲۔ امریکن سنڈی (Helicoverpa sp.) (American Bollworm)
- ۳۔ گلابی سنڈی (Pink Bollworm)
- ۴۔ لشکری سنڈی (Armyworm)

(THRIPS)

### تھرپس

یہ ہلکے بھورے رنگ کا لمبوتراسا کیڑا ہے جس کے پرنگھی نما ہوتے ہیں۔ لمبائی تقریباً ایک ملی میٹر ہوتی ہے۔ بالغ اور بچے دونوں پتے کی نچلی سطح سے رس چوستے ہیں شدت کی صورت میں پتے چاندی کی طرح سفید ہو جاتا ہے۔ شدید حملے کی صورت میں پھول اور ٹینڈے کم لگتے ہیں۔ ٹینڈے چھوٹے رہتے ہیں اور پیداوار خاصی کم ہو جاتی ہے۔ مادہ پتوں کی نچلی سطح پر پتوں کی کھال کے نیچے اٹھنے دیتی ہے۔

(Whitefly)

### سفید مکھی

بالغ سفید مکھی پر دار بہت چھوٹا سا کیڑا ہوتا ہے جس کی لمبائی 1.5 ملی میٹر اور اس کے پر سفید ہوتے ہیں جبکہ جسم زردی مائل ہوتا ہے پروں پر سفید پاؤڈر ہوتا ہے۔ اس کے بچے مسور کی دال کی مانند چپے اور ہلکے زرد یا سبزی



مائل بلکہ زرد رنگ کے ہوتے ہیں۔ یہ پتے کی چٹھی سطح سے چسپے رہتے ہیں۔ ان کے پر نہیں ہوتے اور یہ اپنی جگہ سے ہل نہیں سکتے۔ اس لیے ایک جگہ پر چسپے رہتے ہیں اور پتوں سے رس چوستے ہیں۔ کرم اور خشک موسم میں اس کا حملہ زیادہ ہوتا ہے۔ بالغ اور بچے پتے کی چٹھی سطح سے رس چوستے ہیں اور ایک لیس دار مادہ خارج کرتے ہیں۔ جس پر پھپھوندی لگنے سے پتے سیاہ ہو جاتے ہیں۔ ایک مادہ پتے کی چٹھی سطح پر ۲۰۰ تک انڈے دیتی ہے۔ سفید مکھی کو غیر موزوں ادویات کے استعمال کے بعد کنٹرول کرنا مشکل ہو جاتا ہے۔

### چست تیلہ (Jassid)

بالغ کیڑے کا رنگ زردی مائل سبز ہوتا ہے۔ بالغ اور بچے دونوں پتے کی چٹھی سطح پر پائے جاتے ہیں۔ یہ کیڑا بڑا پھرتیلا ہوتا ہے۔ جون اور جولائی میں کپاس پر حملہ آور ہوتا ہے اور نومبر تک رہتا ہے۔ بالغ اور بچے دونوں پتے کی چٹھی سطح سے رس چوستے ہیں چنانچہ پتوں کے کنارے سرخ ہو کر نیچے کی طرف مڑ جاتے ہیں اور بعد ازاں پتے چڑمڑ ہو کر گر جاتے ہیں۔ مرطوب موسم میں اس کا حملہ زیادہ ہوتا ہے۔ شدید حملے کی صورت میں پیداوار ۲۰ سے ۳۰ فی صد تک کم ہو سکتی ہے۔

### سست تیلہ (Aphid)

اس کیڑے کے بالغ دو قسم کے ہوتے ہیں۔ پہلی قسم کے کیڑوں کے پر ہوتے ہیں اور ان کے اگلے پر جسم سے تقریباً دو گنا لمبے ہوتے ہیں۔ جسم کا رنگ سیاہی مائل سبز ہوتا ہے۔ دوسری قسم کے کیڑوں کے پر نہیں ہوتے۔ جن کا رنگ سبزی مائل زرد یا بھورا ہوتا ہے۔ اس کی مادہ بھی دو قسم کی ہوتی ہیں کچھ انڈے دیتی ہیں اور کچھ بچے دیتی ہیں۔ موسم بہار کے آخر میں یہ کیڑا کپاس پر منتقل ہوتا ہے اور کپاس کی فصل پر شروع سے آخر تک موجود رہتا ہے لیکن زیادہ تر نقصان ستمبر اکتوبر میں کرتا ہے۔ سست تیلہ پتوں سے رس چوس کر لیس دار مادہ خارج کرتا ہے۔ متاثرہ پتے سیاہ اور پھٹی پر سیاہ پھپھوند لگ جاتی ہے پودے کا خوراک بنانے کا نظام متاثر ہوتا ہے۔

### جونیس (MITES)

جونیس کیڑوں سے مختلف ہوتی ہیں۔ ان کی آٹھ ٹانگیں اور جسم کے دو حصے ہوتے ہیں۔ پتوں کی چٹھی سطح سے رس چوستی ہیں۔ پتوں کا رنگ سرخ ہو جاتا ہے اور خشک نظر آتے ہیں۔ پتوں سے نیچے جالا بھی بناتی ہیں۔ مادہ پتوں کے نیچے



انڈے دیتی ہے۔ جن کی تعداد ۱۳۵-۸۵ ہوتی ہے۔ بالغ اور بچے دونوں نقصان پہنچاتے ہیں۔ ان کا پسندیدہ موسم نسبتاً گرم اور خشک ہے۔

(Spotted Bollworm)

## چتکبری سنڈی

اس کیڑے کا انڈا ہلکا زردی مائل نیلا اور جسامت میں خشکاش کے دانے سے قدرے چھوٹا ہوتا ہے۔ یہ آسانی سے نظر نہیں آتا بلکہ اچھی طرح غور کرنے سے نظر آتا ہے۔ اس پر تیس کے قریب ابھری ہوئی لائنیں ہوتی ہیں جو انڈے کے اوپر مل کر تاج کی صورت اختیار کر لیتی ہیں۔ اس کی چھوٹی عمر کی سنڈی کارنگ گدلا سفید اور سر سیاہ ہوتا ہے۔ جبکہ بڑی عمر کی سنڈیوں پر ابھرے ہوئے سیاہ دھبے ہوتے ہیں اور اوپر سے جسم چتکبر اساد کھائی دیتا ہے۔ اس کی پشت پر نارنجی رنگ کی لکیریں ہوتی ہیں۔ اس کا جسم گانٹھ دار ہوتا ہے۔ جسم کا نچلا حصہ نیلگوں سبز ہوتا ہے۔ یہ کیڑا اپریل اور مئی میں نکلنا شروع ہوتا ہے اور جولائی سے اکتوبر تک کپاس پر اس کا حملہ شدید ہوتا ہے۔ مادہ نمومارات کے وقت پھولوں، کلیوں، پتوں، کونپلوں اور شاخوں پر ۲۰۰ سے ۳۰۰ تک علیحدہ علیحدہ انڈے دیتی ہے جن میں سے ۹ تا ۳ دن میں سنڈیاں نکلیں آتی ہیں۔

جولائی میں جب کپاس کے پودوں پر پھول اور ٹینڈے نہیں ہوتے سنڈی پودے کے اوپر والی کونپلوں میں سوراخ کر کے اندر داخل ہو جاتی ہے جس کی وجہ سے پودے کا اوپر والا حصہ مرجھا کر سوکھ جاتا ہے۔ جولائی اگست میں ڈوڈیاں پھول اور ٹینڈے بننے پر اس کیڑے کی سنڈیاں ان پر حملہ آور ہوتی ہیں۔ اس کیڑے سے متاثرہ ڈوڈیوں کی سبز پتیاں کھل جاتی ہیں۔ ٹینڈے پر حملہ کی صورت میں یہ سنڈی اس کے اندرونی حصہ کو کھا جاتی ہے اور روئی کو اپنے فضلہ سے گندا کر دیتی ہے۔ سنڈی کے کئے ہوئے سوراخ سے فضلہ باہر نکلتا رہتا ہے اور متاثرہ ٹینڈے کو پھپھوندی لگ جاتی ہے۔

Helicoverpa (American Bollworm) **امریکن سنڈی**

پروانے کے اگلے پر عموماً بھورے یا سبزی مائل سرمئی رنگ کے ہوتے ہیں جبکہ سنڈی کارنگ ہلکا سبز بھورا یا ان سے ملتا جلتا ہو سکتا ہے۔ سنڈی پودوں پر موجود پھول، ڈوڈیوں اور ٹینڈوں کو نقصان پہنچاتی ہے۔ ڈوڈی اور ٹینڈے میں جسم کا

اگلا حصہ داخل کر کے خوراک کھاتی ہے۔ چتکبری سنڈی کی نسبت اس کا سوراخ بڑا ہوتا ہے۔ انڈے پتوں اور ٹنگونوں پر دیتی ہے۔ ۵۷ فی صد انڈے پودوں کے اوپر والے حصے پر ۱۶ فی صد پودے کے درمیانی اور ۹ فی صد نچلے حصے پر دیتی ہے۔

(Pink bollworm)

## گلابی سنڈی

یہ کیڑا نومبر میں سرمائی نیند سو جاتا ہے۔ اس دوران کپاس کے جڑے ہوئے بیجوں، پودوں پر بچے کچھے ٹینڈوں اور جنگ فیکٹریوں کے کچرے میں یہ کیڑا خوابیدہ حالت میں موجود رہتا ہے۔ سرمائی نیند سوتی ہوئی سنڈیاں مارچ میں پروانہ بن کر نکلتی رہتی ہیں مگر جون تک نکلنے والے پروانے کپاس کی فصل پر پھول نہ ہونے کی وجہ سے زیادہ تر مر جاتے ہیں۔ اس کے بعد نکلنے والے پروانے کپاس کو نقصان کا سبب بنتے ہیں۔ اس کی مادہ ۱۰۰ سے ۱۲۵۰ انڈے ایک ایک دو دو کی صورت میں پتوں کلیوں پھولوں ٹینڈوں وغیرہ پر دیتی ہیں۔ پہلے مرحلہ میں سنڈی پھول کو مدھانی نما شکل دے کر نقصان پہنچاتی ہے۔ ٹینڈے پر حملہ کی صورت میں سوراخ بہت ہی باریک ہونے کی وجہ سے نظر نہیں آتا۔ سنڈی تمام عمر ٹینڈے کے اندر رہتی ہے۔ دو بنولوں کو جوڑ کر اس میں سردیاں گزارتی ہے۔ مادہ چھوٹے سبز ٹینڈوں تازہ پتوں، نئی شاخوں اور پھولوں پر ۱۰۰ سے ۲۰۰ تک انڈے دیتی ہے۔ اس کا پسندیدہ موسم نسبتاً ٹھنڈا ہے۔

(Army Worm)

## لشکری سنڈی

سنڈی پتا کو اس طرح کھاتی ہے کہ پتا چھلنی ہو جاتا ہے۔ شدید حملہ کی صورت میں پتے پھول ڈوڈیاں سب کچھ صاف کر دیتی ہے۔ ہمیشہ لشکر کی صورت میں حملہ آور ہوتی ہے۔ لیکن کھیت میں حملہ یکساں نہیں ہوتا۔ ایک مادہ ۱۵۰۰ سے ۲۰۰۰ انڈے بگھوں کی شکل میں پتوں کے نیچے دیتی ہے۔

## کپاس کے کیڑوں کی معاشی نقصان کی حد

- |   |                |
|---|----------------|
| ۵ بالغ بچے فی پتہ یادوںوں ملا کر پانچ                         | ۱- سفید کاھی   |
| ایک بالغ یا بچہ فی پتہ یادوںوں ملا کر اوسطاً ایک              | ۲- سبز تیلہ    |
| ۱۰ تا ۸ بالغ یا بچے فی پتہ                                    | ۳- تھرپس       |
| اوپر کی شاخوں میں واضح نقصان ظاہر ہونے پر                     | ۴- ست تیلہ     |
| پتوں پر نقصان ظاہر ہونے پر یا ۱۰ سے ۱۵ جوئیں فی پتہ           | ۵- جوں         |
| ۳ سنڈیاں فی ۲۵ پودے یا ۱۰ فی صد ڈوڈیوں کا نقصان ملنے پر       | ۶- چتکبری سنڈی |
| ۵ بھورے انڈے یا ۳ چھوٹی سنڈیاں یادوںوں ملا کر ۵ فی ۲۵ پودے    | ۷- امریکن سنڈی |
| الف- ٹینڈے بننے سے قبل مدھانی نما چڑے ہوئے پھولوں کی موجودگی۔ | ۸- گلابی سنڈی  |
| ب- جنسی پھندوں کے ذریعے گلابی سنڈی کے پروانوں کی نشاندہی۔     |                |
| ج- ۵ سنڈیاں ۱۰۰ انرم ٹینڈوں میں۔                              |                |
| الف- جہاں حملہ ہو فوری سپرے کریں۔                             | ۹- لشکری سنڈی  |
| ب- ٹکڑیوں میں واضح حملہ کی علامات                             |                |




رس چوسنے والے کیڑوں کے لیے پیسٹ سکاؤٹنگ کا طریقہ



U = Upper M = Middle L = Lower

نوٹ: رس چوسنے والے کیڑوں کے لیے ۲۰ پودوں کے اوپر، نیچے اور درمیانے پتے چیک کریں۔

ٹینڈے کی سنڈیوں کے لیے پیسٹ سکاؤٹنگ کا طریقہ



نوٹ: سنڈیوں کے لیے کل ۲۵ پودے چیک کریں۔

## گندم کی جڑی بوٹیاں اور ان کا انسداد

گندم کی پیداوار پر بہت سے عوامل اثر انداز ہوتے ہیں۔ جن میں غیر موافق موسمی حالات، کیڑے مکوڑے، بیماریاں اور جڑی بوٹیاں شامل ہیں۔ جڑی بوٹیوں کی بہتات بہت اہمیت کی حامل ہے۔ یہ جڑی بوٹیاں بہت تیزی سے پرورش پاتی ہیں۔ اور گندم کی فصل کو خوراک، پانی اور روشنی وغیرہ سے محروم کر دیتی ہیں۔ ایک اندازے کے مطابق جڑی بوٹیاں 30 تا 40 فیصد گندم کی پیداوار کم کر دیتی ہیں۔

جڑی بوٹیوں کو دو گروپوں میں تقسیم کیا جاتا ہے۔

- ۱۔ چوڑے پتے والے جڑی بوٹیاں مثلاً باقھو۔ کرنڈ وغیرہ۔
- ۲۔ نوکدار پتے والی جڑی بوٹیاں مثلاً دمی سٹی۔ جنگلی جئی وغیرہ۔

## کیمیائی زہریں

فی ایکڑ مقدار

چوڑے پتے والی جڑی بوٹیوں کے لیے

1. شارین۔ ایم فلوروکسی پائیر + ایم سی پی اے 300 ملی لیٹر (مٹری اور ہر ہر کے علاوہ دیگر

چوڑے پتوں والی کو بہتر کنٹرول کرتی ہے۔

2. بکٹرال ایم۔ 140 ای سی بروموکسٹل + ایم سی پی اے 500 ملی لیٹر

3. برومیل ایم۔ 140 ای سی بروموکسٹل + ایم سی پی اے 500 ملی لیٹر

4. لوگران ایکسٹرا 64 ڈبلیو جی ٹرائی سلفیوران + ٹریبوٹرائن 100 ملی لیٹر

نوکدار پتے والی جڑی بوٹیوں کے لیے

1. پوما سپر 175 ای ڈبلیو فینوکسی پروپ۔ پی۔ اسٹھائل 500 ملی لیٹر

2. ٹا پک 15 ڈبلیو پی کلوڈ ٹاپ 100 گرام

3. گریپ 110 ای سی ٹریلو کوکسی ڈم 1000 ملی لیٹر

## دونوں گروپوں کی موجودگی میں

1200-900 ملی لیٹر	کلورویوران + ایم سی پی اے	1. ڈائی کیوران
800 گرام	آنسو پر یوران	2. ٹائلن 50 ڈبلیو پی
750 ملی لیٹر	آنسو پر یوران	3. ایریلان 50 ڈسپ
750 ملی لیٹر	فلوینین کان + آنسو پر یوران	4. پیٹھر 1550 ای سی
100 گرام	میٹری بیوزن	5. سینکر 70 ڈبلیو پی

## زہروں کے استعمال کے لیے احتیاطی تدابیر

- 1- چوڑے پتوں اور نوکیلے پتوں والی جڑی بوٹیوں کے لیے مخصوص (specific) زہر استعمال کریں۔
- 2- گندم کے 3-4 پتے نکلنے پر تر و تر میں سپرے کریں۔
- 3- ریتلے اور کلراٹھے رقبوں میں ان زہروں کا استعمال نہ کریں۔
- 4- سپرے کے دوران کسی جگہ دوہری سپرے نہ کریں اور نہ ہی کوئی جگہ خالی رہنے دیں۔
- 5- تیز ہوا، دھند یا بارش والے دن سپرے نہ کریں۔ سپرے دوپہر کے وقت کریں۔
- 6- سپرے کے لیے ٹی جیٹ یا فلیٹ فین نوزل استعمال کریں۔
- 7- سپرے کے بعد جڑی بوٹیوں کو چارہ کے طور پر ہرگز استعمال نہ کریں۔
- 8- سپرے کرنے کے بعد مشین کو اچھی طرح دھوئیں۔
- 9- سپرے کرنے سے پہلے کیلی بیرنیشن ضرور کریں۔ یعنی پانی فی ایکڑ کتنا استعمال کرنا ہے۔



## محلول کی تیاری اور سپرے کا طریقہ

### (Calibration)

زہر کی تجویز کردہ مقدار کو پورے کھیت میں یکساں طور پر چھڑکنے کے لیے محلول کے تناسب اور مقدار کا تعین کرنا نہایت ضروری ہے۔ محلول کی مقدار اتنی ہو کہ سارے کھیت میں ایک جیسا سپرے ہو جائے۔ جس کی مقدار مندرجہ ذیل طریقہ سے معلوم کی جائے۔ جسے سپرے مشین کی کیلیبریشن کا طریقہ کہتے ہیں۔

#### طریقہ

سپرے مشین کو مقررہ حد تک پانی سے بھر لیں۔ اب خالی پانی کو فصل پر اس طرح سپرے کریں گویا آپ زہر کا سپرے کر رہے ہیں۔ جب مشین میں پانی ختم ہو جائے تو سپرے شدہ فصل کا رقبہ اگر ایک ایکڑ کا آٹھواں حصہ بنتا ہے۔ تو ایکڑ کو سپرے کرنے کے لیے 8 ٹینکی پانی درکار ہوگا۔ مذکورہ ایک ایکڑ کو سپرے کرنے کے لیے زہر کی سفارش کردہ فی ایکڑ مقدار کو آٹھ حصوں میں برابر تقسیم کر کے ایک حصہ فی ٹینکی پانی میں ملائیں۔

## آم کے اہم کیڑے اور ان کا انسداد۔

### آم کا تیلہ۔ (MANGO HOPPER)

شناخت۔ پردار کیڑے کی رنگت بھوری، سر پر تین سیاہ رنگ کے دھبے بچوں کا رنگ نیلا اور ہلکا پیلا۔  
نقصان و علامات۔ بچے اور بالغ دونوں فروری سے اگست تک پتوں، شگوفوں اور پھلوں سے رس چوستے ہیں ان کے جسم سے شہد جیسا مادے کے اخراج کی وجہ سے پتوں پر سیاہ پھپھوند جم کر عمل انہضام میں رکاوٹ کا باعث بنتا ہے۔  
زرعی طریقے۔ ۱۔ باغات سے زائد پودے نکالیں، تاکہ سورج کی کافی روشنی پودوں کو میسر آنے۔  
۲۔ بیمار و سوجھی شاخیں کاٹ دیں اس سے کیڑوں کی پناہ گاہیں ختم ہوں گے۔

### آم کی گدھیڑی۔ (MANGO MEALYBUG)

بالغ مادہ بے پر، چپٹی اور جسم سفید رنگ کے سفوف سے ڈھکا ہوا۔ بچے کا جسم بھی سفید سفوف سے ڈھکا ہوتا ہے۔  
نقصان و علامات۔ بچے اور بالغ مادہ کیڑے درختوں کی نرم شاخوں سے اپنے منہ کی سونیاں چبھو کر رس چوستے ہیں ان کے جسم سے لیس دار مادے کے اخراج کی وجہ سے سیاہ پھپھوندی پیدا ہونے پر عمل انہضام میں رکاوٹ آ جاتی ہے۔ زری کیڑے صرف جفتی کرتے ہیں۔ اور بے ضرر ہوتے ہیں۔  
زرعی طریقے۔

۱۔ کھیتوں میں گوڈی و نالائی کر کے انڈے تلف کریں۔  
۲۔ پودوں کے تنوں کے گرد رکاوٹی بند لگا کر اس کو پودوں کے اوپر چڑھنے سے روکیں۔ بند لگانے کے لیے سطح زمین سے تین فٹ اونچائی پر تے کو تقریباً ایک فٹ کی چوڑائی سے چاروں طرف سے ہموار کریں۔ ہموار کرنے کے لیے تنے کی سطح کو کھر چیں یا مٹی لگا کر ہموار کریں۔

### آم کا گڑواں۔ (BORER)

شناخت۔ بالغ کا جسم مضبوط اور رنگ زردی مائل سنڈی کارنگ سفید اور سر پر ایک بھورے رنگ کا نشان ہوتا ہے۔  
نقصان و علامات۔ بچے اور بالغ مٹی سے اکتوبر تک نقصان پہنچاتے ہیں۔ بالغ پردار صرف نئی شاخوں کی چھال اور نئے شگوفوں کو کھاتے ہیں جب کہ سنڈیاں تنوں اور شاخوں میں داخل ہو جاتی ہیں اور سر نکلیں بنا کر اندر ہی اندر کھاتی ہیں۔

- زرعی طریقے - ۱ - باریک سلاخ یا کیل سے انڈوں کی درزوں کو تلف کرنا۔  
 ۲ - شاخوں میں سرنگوں کو تار سے صاف کر کے مٹی کے تیل سے پچکاری کرنا۔  
 ۳ - تنوں کے گرد جالی لپیٹ کر اوپر تار کول پھیرنا۔

### پھل کی مکھی۔ (FRUIT FLY)

شناخت - بالغ مکھی کا رنگ سرخی مائل بھورا، سنڈی کی رنگت زرد یا سفید جسم باریک، لمبا اور اگلا سر انوکھا ہوتا ہے  
 نقصان و علامات: سنڈیاں پھل کے اندر گودا کھا کر پرورش پاتی ہیں۔ سنڈیوں کا فضلہ بھی گودے میں شامل ہوتا رہتا  
 ہے۔ جس سے پھل گندے اور سڑ جاتے ہیں۔

- زرعی طریقے - ۱ - متاثرہ پھلوں کو اکٹھا کر کے کسی گڑھے میں دبا نا۔  
 ۲ - متاثرہ درختوں کے نیچے بار بار بل چلا کر کوئیوں کو تلف کرنا۔  
 ۳ - جنسی پھندوں کا استعمال کرنا۔

### دیمنک۔ (TERMITE)

شناخت - چیونٹی کی طرح بلکے زرد رنگ کے چھوٹے چھوٹے کیڑے ہوتے ہیں۔  
 نقصان و علامات - عموماً پودوں کی جڑوں اور چھال کو نقصان پہنچاتی ہے۔ حملہ شدہ نوعمر پودے سوکھ جاتے ہیں۔  
 زرعی طریقے - کچی کھاد کے استعمال سے گریز۔

### مانٹس۔ (MITES)

شناخت - چھوٹے چھوٹے آٹھ ٹانگوں والا کیڑا نما جاندار ہے  
 نقصان و علامات - پودے کے نرم پتوں اور شاخوں سے رس چوس کر انہیں کمزور کر دیتے ہیں جس سے پتے  
 گہرے بھورے ہو کر سوکھ جاتے ہیں۔  
 زرعی طریقے - باغات کو جڑی بوٹیوں سے صاف رکھیں۔